

13-12-2013

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మౌనంగా ఉంటూ నన్నొక్కరినే స్మృతి చేయండి, ఈ సహజ వశీకరణ మంత్రము మీకు సద్గురువు ద్వారా లభించింది. ఇదే మాయను అభినవం చేసుకునే మహామంత్రం ”

ప్రశ్న:- శివబాబాయే అందరికన్నా భోలాగ్రాహకుడు(అమాయక కొనుగోలుదారుడు)- ఏ విధంగా ?

సమా:- బాబా చెప్తున్నారు - పిల్లలారా! మీ వద్ద దేహ సహితంగా ఉన్న సర్వ పురాతన మలినమంతా(పాత చెత్త) నేను తీసుకుంటాను. అది కూడా మీరు మరణావస్థకు చేరుకున్నప్పుడు. మీ తెల్లని వస్త్రాలు కూడా మరణించుటకే గుర్తు. మీరు ఇప్పుడు తండ్రి పై బలిహారమవుతారు. తిరిగి తండ్రి మిమ్ములను 21 సుసంపన్నంగా చేస్తారు. భక్తిమార్గములో కూడా తండ్రి సర్వుల మనోకామనలను పూర్ణం చేస్తారు. జ్ఞాన మార్గములో కూడా సృష్టి ఆదిమధ్యాంతముల జ్ఞానమునిచ్చి త్రికాలదర్శులుగా చేస్తారు.

పాట:- భోలానాథ్ నీ నిరాలా.....(భోలానాథునికి సాటి అయినవారు లేరు.....)

ఓంశాంతి. పిల్లలు భోలానాథుని నన్నుఖములో కూర్చుని ఉన్నారు. తక్కువ బుద్ధిగలవారు(అమాయకులు) వచ్చి వెయ్యి 2 వేల రూపాయల సరుకును తీసుకొని, మాకు చాలా ధనమునిచ్చి వెళ్లాలని వ్యాపారస్థులు కోరుకుంటారు. ఓ భగవంతుడా! మా వద్దకు అలాంటి గ్రాహకుడిని పంపండి అని అంటారు. ఇప్పుడు భోలానాథ తండ్రి వచ్చి పిల్లలకు ఆది-మధ్య-అంత్యముల రహస్యాలను తెలియజేసి త్రికాలదర్శులుగా చేస్తున్నారు. నా వంటి గ్రాహకలు ఎప్పుడైనా దొరకుతారా? మీరు వారికి (శివబాబా) అర్పణ చేస్తారు. భక్తిమార్గములో చాలా మహిమ చేస్తారు. “ మీరు మాతా-పితా,.....” అని భోలానాథునికి మహిమ ఉన్నది. వారు వచ్చి రాజయోగాన్ని నేర్పిస్తారు, రాజ్యాన్నిస్తారు. పిల్లలు తండ్రితో అంటారు - “ ఈ పాత చెత్తనంతా మీకు అర్పణ చేసేస్తాము. మీరు మమ్ములను 21 జన్మలకు సుసంపన్నముగా చేస్తారు. హోలీసేల్ వ్యాపారము చేయు వ్యాపారస్థులుంటారు. కమీషను తీసుకుంటారు. మీరు(శివబాబా) కూడా చెప్తారు - దేహ సహితంగా ఏదంతా మీ పాత చెత్త ఉందో దానంతా నేను తీసుకుంటాను, అది కూడా మీరు మరణావస్థలో ఉన్నప్పుడు. ఇక్కడ బ్రహ్మకుమారి-కుమారుల వస్త్రాలు కూడా తెల్లని అనగా మీరు మరణించారని తెలియజేస్తాయి. మరణించిన వారి పై తెల్లని వస్త్రాన్నే కప్పుతారు. ఎటువంటి మచ్చ ఉండరాదు. ఈ సమయములో అందరికీ నల్లని మచ్చ ఏర్పడింది. దీనినే రాహు గ్రహణము అంటారు. చంద్రునికి కూడా గ్రహణము పడ్డటం నల్లగా అవుతాడు కదా! అలాగే ఈ మాయా గ్రహణం కూడా విశ్వాన్నంతటినీ నల్లగా చేసేస్తుంది. ఇందులో పంచ తత్వాలు మొదలైనవన్నీ వచ్చేస్తాయి.

ఇది మీ రాజయోగముని తండ్రి కూర్చుని తెలిపిస్తారు. రాజయోగము ద్వారా స్వర్గములో రాజ్యపదవిని ప్రాప్తి చేసుకోవాలి. మీరు రాజాధి రాజులుగా తయారవుతారు. నారాయణీ నషా ఉంటుంది. నరుని నుండి నారాయణునిగా అవుతారు. సత్త్వయుగములో లక్ష్మీ నారాయణుల రాజ్యముంటుంది. అందువల్ల నేను తప్పక కలియుగ అంతిమములోనే రావలసి పడుతుంది. ఈ సమయము భక్తి మార్గమునకు చెందినది. భక్తి మార్గములో అడుగుడులో ప్రతి దానికి నమస్కరిస్తూ మోసపోతూ ఉంటారు. ఎదురు దెబ్బలు తింటూ ఉంటారు. భక్తుల రక్షకుడు భగవంతుడు. వారు వచ్చి భక్తి ఫలాన్నిస్తారు. అందరూ భక్తులే కాని అందరికీ

ఒకే విధంగా ఫలం లభించదు. కొందరికి సాక్షాత్కారమవుతుంది. కొందరికి పుత్రుడు లభిస్తాడు.....ఇదంతా అల్పకాలము కొరతే. రకరకాల మనోకామనలను పూర్తి చేస్తాను. భగవంతుడు వచ్చి ఉన్నారని, రాజయోగము నేర్చుకున్నారని ప్రపంచములోని వారెవ్వరికీ తెలియదు. వారు ద్వాపర యుగములో వచ్చి రాజయోగాన్ని నేర్పించి ఉంటారని భావిస్తారు. మరి అక్కడ ద్వాపర యుగము నరుని నుండి నారాయణునిగా, ఏ విధంగా అవుతారు? ఇప్పుడే తండ్రి మీకు రాజయోగాన్ని నేర్పించి రాజాధి రాజులుగా చేస్తారు. ఇక్కడ మీరు కేవలము శాంతిగా, మౌనంగా ఉండాలి. మన్మథాభవ - ఇదే సద్గురువు ఇచ్చిన సహజమైన వశీకరణ మంత్రం. ఈ మంత్రం వలన చాలా సంపాదన ఉంది. ఇది మాయను అధీనపరుచుకునే మంత్రం. మాయను జయించినవారు విశ్వాన్నే జయిస్తారు(మాయాజీత్ జగత్జీత్). భక్తి మార్గములోనివారు మనసును జయించినవారు విశ్వాన్ని జయిస్తారు(మన్జీత్ జగత్జీత్) అని అంటారు. కాని అలా జరగదు. అందువల్లనే వారు హఠయోగము మొదలైనవి చేస్తారు. అది కూడా జగత్జీతులుగా అయ్యేందుకు చేయరు. వారు కేవలము ముక్తి కొరకై చేస్తారు. తండ్రి వచ్చి చెప్తున్నారు - “ పిల్లలూ! దేహ సహితంగా సర్వ ధర్మాలను పరిత్యజించి నన్నొక్కరినే స్మరించండి.....(సర్వ ధర్మాన్ పరిత్యజ్య.....) నేను ఫలానా ధర్మానికి చెందినవాడిని. నేను ఫలానా అయినాను.....ఈ విషయాలన్నీ వదలి స్వయాన్ని ఆత్మగా భావించి నన్నొక్కరినే స్మరి చేయండి. ఇక నేను ఏ మతమునున్నానో దాని పై నడవండి. ఇంతవరకు ఏ అనేక మతాల పైన నడుస్తూ వచ్చాలో వాటిని వదలివేయాలి. కనుక మీ జ్ఞానము చాలా కొత్తదైవోయింది. ప్రపంచములోవారు కూడా మీ మాటలను కొత్తవిగా భావిస్తారు.

పిల్లలైన మీరు ఇతరులకు తెలియజేయునప్పుడు మొదట వారి నాడిని చూడాలి. అందరి ముందు ఒకే విధంగా మాట్లాడరాదు. మనుష్యులవి అనేక మతాలు. మీది ఒకే మతము. కాని నంబరువారుగా ఉన్నారు. ఎవరు మంచి యోగములో ఉంటారో, ధారణ చేస్తారో వారు తప్పక బాగా తెలిపిస్తారు. తక్కువ ధారణ గలవారు తక్కువగా తెలిపిస్తారు. ఎవరైనా వచ్చినప్పుడు వారి సాధారణమైన ఒకే విషయాన్ని చెప్పండి - “ భలే గృహస్థ వ్యవహారములోనే ఉండండి, కాని కమల పుష్ప సమానముగా ఉండాలి.” కమలపుష్పానికి పిల్ల పిలికలు చాలా ఉంటాయని మీకు తెలుసు. దానిని ఉదాహరణంగా ఇవ్వబడుతుంది. తండ్రికి కూడా చాలామంది పిల్లలున్నారు. కమల పుష్పం తాను స్వయం నీటి పై ఉంటుంది. ఇక మిగిలిన సంసారమంతా నీటి లోపల ఉంటుంది. ఈ ఉదాహరణ బాగున్నది. బాబా చెప్తారు - గృహస్థ వ్యవహారములో ఉండండి అయితే పవిత్రముగా ఉండండి. ఈ విషయము పవిత్రతకు చెందినది. అది కూడా ఈ అంతిమ జీవితము కొరతే. పవిత్రముగా ఉండి నన్నొక్కరినే స్మరి చేయండి. రచన(సంతానము)ను తప్పక పాలన కూడా చేయాలి. అలా చేయనట్లయితే అది హఠయోగమవుతుంది. ప్రపంచములో చాలా మంది పవిత్రంగా ఉంటారు. బాలబ్రహ్మచారి అని భీష్మపితా మహుని ఉదాహరణ ఉంది. అచ్చా! బాల బ్రహ్మచారి అంటే స్త్రీ - పురుషులు ఇరువురూ కలసి ఉంటూనే పవిత్రముగా ఉండేవారు. గాంధర్వ వివాహము గురించి శాస్త్రాలలో కూడా చర్చ ఉన్నది. కాని దానిని గురించి ఎవ్వరికీ తెలియదు. అది తండ్రియే తెలియజేస్తారు. తండ్రి చెప్తున్నారు - పిల్లలూ, ఇప్పుడు కామచితికి బదులుగా ఇరువురూ జ్ఞాన చితి అను కంకణము కట్టుకోండి.

బ్రాహ్మణులైన మీరు ఎంత మంచి పని చేస్తారు! పవిత్రంగా ఉంటామని ప్రతిజ్ఞ చేయాలి. ఒకరికొకరు సావధానపరచుకుంటూ ఇరువురూ స్వర్గములోనికి వెళ్లిపోతారు. మీరు కలిసి ఉండి పవిత్రముగా ఉండి చూపిస్తారు. అందుకే మీరు చాలా ఉన్నతమైన పదవి పొందగలరు. ఉదాహరణమివ్వబడుతుంది కదా - జ్ఞాన చితి పై కూర్చుని స్వర్గములోనికి వెళ్లి ఉన్నత పదవిని పొందుతారు. ఇది చాలా గొప్ప ధైర్యము, ఒకవేళ దృఢముగా ఉండి నడుస్తున్నట్లయితే ఉన్నత పదవి పొందుతారు. మరలా సేవ పై కూడా ఆధారపడి ఉంది. ఎవరు ఎక్కువ సేవ చేస్తారో, అనేకమంది ప్రజలను తయారుచేసుకుంటారో వారు పదవిని కూడా ఉన్నతంగా పొందుకుంటారు. బాబా-మమ్మాల కంటే ఉన్నతంగా వెళ్లిపోవాలి. బాబా-మమ్మాల కంటే కూడా ఉన్నతముగా వెళ్లిపోవాలి. ఏ విధముగా క్రైస్తవులు పరస్పరములో కలిసిపోతే వారు విశ్వానికి యజమానులుగా కాగలుగుతారని బాబా ఉదాహరణనిస్తారో, అలా మాతా-పితలకంటే ఉన్నతంగా వెళ్లే జోడి వెలువడాలి. కాని అలాంటి వారెవ్వరూ లేరు. జగదంబ, జగత్తితలే ప్రసిద్ధి చెందినవారు. వీరిలారా ఎవరూ సేవ చేయలేరు. వీరే నిమిత్తమై ఉన్నారు. అందువల్ల ఎప్పుడూ హార్డ్ ఫేల్ అవ్వరాదు. అచ్చా! భలే మమ్మా - బాబాల వలే కాలేకపోతే రెండవ నంబరు పొందవచ్చు కదా! ఆధారమంతా సేవ పైనే ఉన్నది. ప్రజలను, వారసులను తయారుచేయాలి. ఇవన్నీ కొత్త విషయాలు. కొత్త ప్రపంచాన్ని రచించుటకు తండ్రి తప్పక రావలసి పడుతుంది. వారే రచయిత పరమాత్మ నామ-రూపాలకు అతీతుడని వారంటారు. కాని అలా కాదు. అయితే దోషము వారిది కూడా కాదు. వారు తండ్రి. అదృష్టంలో ఉంటే అర్థము చేసుకుంటారు. చాలామంది వస్తారు. ఈ విషయమైతే సరియైనదేనని భావిస్తారు. ఎవరైనా ఆత్మకు నామ-రూపాలు లేవని అన్నారంటే “ఆత్మ” - ఈ పేరు ఎవరికి చెందినది? ఆత్మ అనే పేరైతే ఉంది కదా! ఇది రాజయోగమని మీరు అందరికీ చెప్పండి. పరమపిత పరమాత్మ సంగమ యుగములోనే వస్తారు. తప్పక సంగమ యుగములోనే రాజయోగాన్ని నేర్చిస్తారు. అప్పుడే పతితులను పావనముగా చేస్తారు. అంటే ఇక్కడి విషయాలే అతీతమైనవి. తండ్రి చెప్తున్నారు - మీరు కేవలము స్వయాన్ని ఆత్మ అని భావించండి. తండ్రి వద్దకు వెళ్లాలి. ఇందులో ప్రశ్నించవలసిన విషయమేదీ లేదు. మా ఆత్మకు దుఃఖాన్ని ఇవ్వకండి అని అంటారు. మీరు పాపాత్మ, పుణ్యాత్మ.....అని అంటారు. ఆత్మకు ఏ విధమైన రూపము లేదని ఎవరూ చెప్పలేరు. వివేకానందుడు రామకృష్ణ పరమహంస ఎదుట కూర్చున్నప్పుడు అతనికి సాక్షాత్కారమైనది. ఒక ప్రకాశం(లైటు) వచ్చి తనలో ప్రవేశించిందని గమనించాడు. ఈ విధంగా ఏదో ఒకటి చెప్తారు. మాది రాజయోగము, ఇందులో దేహ సహితంగా మిత్ర సంబంధీకులందరినీ మరచిపోవలసి ఉంటుందని మీరు చెప్పండి. ఆత్మలైన మనము వారికి పిల్లలము, మనము పరస్పరములో సహోదరులము(బ్రదర్ హుడ్). ఒకవేళ అందరూ తండ్రిలే అయినట్లయితే తండ్రియే, తండ్రిని ప్రార్థించాలి (అనగా స్వయాన్ని స్వయం ప్రార్థించుకొన్నట్లు). ఇప్పుడు మనము రాజయోగాన్ని నేర్చుకుంటున్నాము. ఇది రాజాధి రాజులుగా అయ్యే యోగము. ఇప్పుడైతే రాజ్యము లేదు. అందువలన అర్థము చేసుకోవాలి. మనము ఇప్పుడు మౌనంగా ఉండి శివబాబాను స్మృతి చేస్తాము. స్వయాన్ని శరీరము నుండి అతీతమని భావించాలి. నేను ఒక శరీరాన్ని వదలి మరొక దానిని తీసుకుంటానని ఆత్మ చెప్తుంది. అనగా జ్ఞాన సంస్కారము ఆత్మలో ఉంటుంది కదా. మంచి లేక చెడు సంస్కారము ఆత్మలోనే ఉంటుంది.

ఆత్మ నిర్దోషము కాదని అర్థము చేయించాలి. ఆత్మ పునర్జన్మలోనికి వస్తుంది. అనేకసార్లు శరీరాన్ని తీసుకోవలసి వస్తుంది. ఆత్మ నక్షత్రము వంటిది. భృకుటి మధ్యలో ఉంటుంది. (వివేకానందునికి) ఆత్మ సాక్షాత్కారమయింది. అప్పుడతను - వీరిలో (రామకృష్ణ పరమహంస) ఇంతటి శక్తి ఉంది కనుకనే నాకు ఆత్మ సాక్షాత్కారము చేయించారని భ్రమించారు. ఆత్మ అయితే భృకుటి మధ్యలో ఉంటుంది. సాక్షాత్కారమైనా, కాకపోయినా తేడా ఏమున్నది? ఆత్మ స్వయంగా చెప్తుంది - నేను నక్షత్ర సమానముగా ఉన్నాను. నాలో 84 జన్మల పాత్ర ఉంది. ఒకవేళ 84 లక్షల జన్మలు ఉన్నట్లయితే ఏమవుతున్నదో అర్థము కానంతటి ఎక్కువ సంస్కారములవుతాయి. 84 జన్మలు అనే దానిని అంగీకరించవచ్చు. 84 లక్షల జన్మలు అనుటను అంగీకరించలేము. ఇప్పుడు మనము పాపనముగా అవుతున్నాము. బాబా మనలను నరుని నుండి నారాయణునిగా చేయుటకు పవిత్రముగా తయారు చేశారు. ఈ నపా ఉండాలి! మీరు ఎవరితోనూ వాదించవలసిన అవసరము లేదు.

దేహ సహితంగా దేహ సర్వ ధార్మలను త్యాగము చేసి స్వయాన్ని ఆత్మ, అశరీరి అని భావించాలి. భలే మనము శాస్త్రాలు మొదలైనవి చదివాము. అయినా ఎందుకు వాదించాలి(చర్చించాలి)? తండ్రి చెప్తారు - “నన్నొక్కరినే స్మృతి చేయండి. ఇక రెండవ ఆజ్ఞ - గృహస్థ వ్యవహారములో కమలపుష్ప సమానముగా ఉండండి.” యోగాగ్ని ద్వారానే పాపములను నాశనమవుతాయి. భగవానువాచ! అని ఉంది. భగవంతుడు పరమ ఆత్మ. వారిని కూడా నక్షత్ర రూపుడనే అంటారు. అనేక పాయింట్లు(విషయాలు) ఉన్నాయి. కాని ఒకే సమయములో వెలువడవు. వచ్చిన గ్రాహకులను చూచి యుక్తితో చర్చించాలి. “మేము కూడా శాస్త్రాలను చదువుతాము. అయితే వాటన్నిటిని మరచి నన్నొక్కరినే స్మృతి చేయండి ” అని తండ్రి ఆజ్ఞాపించారు అని వారికి చెప్పండి. వారు నిరాకారులు. ఆత్మనైతే అందరూ అంగీకరిస్తారు. వివేకానందునికి చెందినవారు కూడా ఒప్పుకుంటారు. ఆత్మ అందరిలోనూ ఉన్నది. తప్పక ఆత్మలకు తండ్రి ఉంటారు కదా. వారినే పరమపిత పరమాత్మ అని అంటారు. ఇవన్నీ పాయింట్లు కదా! వీటిని పురణ చేయుట ద్వారా సదా పాయింట్లు వెలువడుతూ ఉంటాయి. (బుద్ధి రూలి) స్థిమరు నిండుతూ ఉంటుంది. ఇది అవినాశి జ్ఞాన రత్నాల సామగ్రితో నింపుకోవటం వంటిది. పాయింట్లను నోటు చేసుకొని వాటిని రివైజ్ చేసుకుంటూ ఉండాలి. ఇవి రత్నాలు. వీటిని ధారణ చేయుటకు, వ్రాసుకోవటానికి ఉత్సాహం ఉండాలి. మంచి రీతిలో అందరికీ అర్థము చేయించాలి. ఆత్మ అయితే అందరిలోనూ ఉన్నది. దానికి నామ-రూపాలు లేవు. ఆత్మకు రూపమున్నప్పుడు పరమాత్మకు ఎందుకు ఉండదు? అని ఎవ్వరూ అడగలేరు కదా. వారిని పరమపిత పరమాత్మ అని పరంధామ నివాసి అని అంటారు కనుక ఇప్పుడు సేవ చేసి చూపించండి. - అని ఎంతగా పిల్లలకు అర్థము చేయిస్తారు! బాబా సేవ చేసినవారికి బహుమతులు ఇస్తారు. జ్ఞాన రత్నాలతో ఎంతగానో శృంగారము చేస్తారు. మనము ఇక్కడ పదమాపతులుగా కావాలని కోరుకోవటం లేదు. మనకు విశ్వ చక్రవర్తి పదవి కావాలి. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. ఏ జ్ఞాన రత్నాలైతే లభిస్తున్నాయో వాటి పై విచార సాగర మథనము చేసి స్వయంలో ధారణ చేయాలి. జ్ఞాన రత్నాలతో సదా సంపన్నంగా ఉండాలి.
2. తమ నారాయణీ నషాలో ఉండాలి, ఎవరితోనూ వ్యర్థ విషయాలను చర్చించరాదు. అశలీలిగా అయ్యే అభ్యాసము చేయాలి.

వరదానము:- “ ఎవరితోనైనా దూరమగుటకు బదులు అందరికీ ఆధారముగా అయ్యే విశ్వ

కళ్యాణకాలీ భవ ”

మీరు మొత్తం కల్పములో బ్రహ్మబాబా మరియు ఈశ్వరీయ పరివారము సంబంధ సంపర్కములోకి వచ్చు శ్రేష్ఠమైన ఆత్మలు. మీరు దూరముగా ఉండువారు కాదు, విశ్వమంతటికీ ఆధారమయ్యే విశ్వ కళ్యాణకాలీ ఆత్మలు. పరివారము యొక్క అవినాశి ప్రేమ అను దారము మధ్య నుండి వెలవడలేరు. కనుక ఏ విషయము నుండి అయినా, ఏ స్థానము నుండి అయినా, ఏ సేవ నుండి అయినా, ఏ జతగారుల నుండి దూరమై మీ స్థితిని బాగు చేసుకోవాలనే సంకల్పము చేయకండి. దీనికి అలవాటు పడితే ఎక్కడా ఉండలేరు.

స్లోగన్:- “కర్మ భోగమును వర్జన చేయుటకు బదులుగా కర్మయోగస్థితిని వర్జన చేయండి”

